

## KONKLUŻJONIJIET TAL-AVUKAT ĠENERALI

## KOKOTT

ippreżentati fl-4 ta' Settembru 2008<sup>1</sup>**I — Introduzzjoni**

1. Il-House of Lords (ir-Renju Unit) tistaqsi lill-Qorti tal-Ġustizzja, preliminarjament, jekk l-ordnijiet li permezz tagħhom il-qrati jipprojbixxu l-partijiet milli jipprezentaw jew ikomplu l-kawża (“anti-suit injunctions”) sabiex jiġi osservat il-ftehim ta’ arbitraġġ humiex kompatibbli mar-Regolament (KE) Nru 44/2001 tat-22 ta’ Dicembru 2000 dwar ġurisdizzjoni u r-rikonossiment u eżekuzzjoni ta’ sentenzi f’materji civili u kummerċjali<sup>2</sup>.

2. Fis-sentenza tagħha Turner<sup>3</sup>, il-Qorti tal-Ġustizzja diġà ddecidiet f’kuntest ieħor, li l-Konvenzjoni ta’ Brussell<sup>4</sup> tipprekludi ordni-

jiet tali li jzommu l-kawzi. F’dik il-kawża, parti fi proceduri ġudizzjarji pendenti quddiem qorti *nazzjonali* tar-Renju Unit ġiet miżmuma milli tibda jew tkompli kawża quddiem qorti ta’ Stat kontraenti ieħor. Issa l-Qorti tal-Ġustizzja hija msejha tiddeciedi fuq il-punt dwar jekk ordnijiet tali humiex ukoll illegali meta dawn isiru insostenn ta’ proceduri ta’ arbitraġġ.

3. Fil-fatt, fir-Renju Unit, il-qrati baqgħu joħorġu ordnijiet tali, anki wara s-sentenza Turner, iċċitata iktar ’il fuq, meta fil-fehma tagħhom, parti li tkun qed tressaq proceduri ġudizzjarji quddiem qorti fi Stat Membru ieħor, tikser ftehim ta’ arbitraġġ li bih is-sede tal-arbitraġġ tkun fir-Renju Unit<sup>5</sup>. Huma jikkunsidraw li s-sentenza Turner hija kompatibbli ma’ din il-prattika, peress li r-Regolament Nru 44/2001 ma japplikax għall-arbitraġġ.

1 — Lingwa oriġinali: il-Ġermaniż.

2 — ĠU 2001 L 12, p. 1.

3 — Sentenza tas-27 ta’ April 2004 (C-159/02, Ġabra 2004 p. I-3565).

4 — Il-Konvenzjoni tas-27 ta’ Settembru 1968 dwar il-Ġurisdizzjoni u l-Eżekuzzjoni ta’ Sentenzi f’Materji Civili u Kummerċjali (ĠU 1972, L 299, p. 32), kif emendata bil-Konvenzjoni tad-9 ta’ Ottubru 1978 dwar l-adeżjoni tar-Renju tad-Danimarka, tal-Irlanda u tar-Renju Unit tal-Gran Britanja u tal-Irlanda ta’ Fuq (ĠU 1978 L 304, p. 1, u — test emendat — p. 77), u bil-Konvenzjoni tal-25 ta’ Ottubru 1982 dwar l-adeżjoni tar-Repubblika Ellenika (ĠU L 388, p. 1) u bil-Konvenzjoni tas-26 ta’ Mejju 1989 dwar l-adeżjoni tar-Renju ta’ Spanja u tar-Repubblika Portugiża (ĠU L 285, p. 1).

5 — Ara Through Transport Mutual Insurance Association (Eurasia) Ltd vs India Assurance Co Ltd [2005] 1 Lloyd’s Rep 67.

## II — Il-kuntest Legali

6. L-Artikolu II tal-Konvenzjoni ta' New York jistipula:

### A — *Il-Konvenzjoni ta' New York*

4. L-Istati Membri kollha tal-Komunità Ewropea huma partijiet fil- Konvenzjoni dwar ir-Rikonoxximent u l-Eżekuzzjoni ta' Deciżjonijiet ta' Arbitraġġ Barranin, tal-10 ta' Ġunju 1958 (il-“Konvenzjoni ta' New York”)<sup>6</sup>.

“1. Kull Stat Kontraenti għandu jirrikonoxxi ftehim bil-miktub li permezz tiegħu l-partijiet jimpnejaw irwiehom li jissottomettu għal arbitraġġ kull jew kwalunkwe differenza li tinqala' jew li tista' tinqala' bejniethom fir-rigward ta' relazzjoni legali definita, kemm jekk kontrattwali jew le, li tikkonċerna kwistjoni li tista' tiġi deciża permezz ta' arbitraġġ.

(2) [...]

5. L-Artikolu I(1) tal-Konvenzjoni ta' New York jistipula l-iskop tal-applikazzjoni tagħha:

(3) Il-qorti tal-Istat kontraenti, meta tiġi quddiemha kawża dwar kwistjoni li fuqha l-partijiet għamli ftehim fl-ambitu tat-tifsira ta' dan l-artikolu, għandha, fuq talba ta' wiehed mill-partijiet, tirrinviya l-partijiet għall-arbitraġġ, sakemm ma ssibx li l-imsemmi ftehim huwa bla effett, mhux operattiv jew li ma jistax jiġi mwettaq.”

“Din il-Konvenzjoni għandha tapplika għar-rikonoxximent u l-eżekuzzjoni ta' deciżjonijiet ta' arbitraġġ mogħtija fuq it-territorju ta' Stat li ma jkunx l-Istat fejn ir-rikonoxximent u l-eżekuzzjoni ta' sentenzi jkunu qed jiġu mitluba, u li jinqalghu minn differenzi bejn persuni fiżiċi jew legali. [...]”

7. L-Artikolu V tal-Konvenzjoni ta' New York jirregola r-rikonoxximent u l-eżekuzzjoni tas-sentenzi tal-arbitraġġ u, b'mod partikolari, il-kundizzjonijiet skont liema r-rikonoxximent u l-eżekuzzjoni ta' sentenza jistgħu, eċċezzjonalment, jiġu rrifutati. Dawn il-kundizzjonijiet jinkludu, *inter alia*, l-inkapaċità ta' waħda mill-partijiet li tagħmel ftehim tal-

6 — Il-Konvenzjoni tan-Nazzjonijiet Uniti dwar ir-Rikonoxximent u l-Eżekuzzjoni ta' Deciżjoni ta' Arbitraġġ Barranin, New York, 10 ta' Ġunju 1958, Gabra tat-Trattati tan-Nazzjonijiet Uniti, Volum 330, p. 3. Għal-lista tal-Istati Kontraenti ara: [www.uncitral.org/uncitral/en/uncitral\\_texts/arbitration/NYConvention\\_status.html](http://www.uncitral.org/uncitral/en/uncitral_texts/arbitration/NYConvention_status.html).

arbitraġġ skont il-liġi applikabbli għaliha, l-invalidità tas-sentenza skont il-liġi propja tal-kuntratt jew skont il-liġi tal-pajjiż fejn inqas is-sentenza, il-ksur tal-prinċipju bażiku tal-proċess ġust skont il-liġi tal-pajjiż li fih ikunu saru l-proċeduri tal-arbitraġġ u l-fatt li d-deċiżjoni tal-arbitraġġ tmur lil hinn mill-kamp ta' applikazzjoni tal-ftehim tal-arbitraġġ. Barra dan ir-rikonossiment u l-eżekuzzjoni jistgħu jiġu rrifjutati jekk, skont il-liġi tal-pajjiż li fih id-deċiżjoni tal-arbitraġġ għandha tiġi rikonossuta jew eżegwita, is-sugġett tat-tilwima ma jistax tiġi riżolt permezz ta' arbitraġġ jew ir-rikonossiment jew l-eżekuzzjoni jkunu jmorru kontra l-politika pubblika ta' dak il-pajjiż.

(15) Fl-interess ta' l-amministrazzjoni armonizzata tal-ġustizzja huwa mehtieg li titnaqqas il-possibbiltà ta' proċeduri legali simultanji u sabiex jiġi assigurat li ma jiġux mogħtija sentenzi rrikonċiljabbli f'żewġ Stati Membri. Għandu jkun hemm mekkanizmu ċar u effettiv sabiex jiġu riżolti każijiet ta' *lis pendens* u azzjonijiet relatati. [...]

(16) Il-fiducja reċiproka fl-amministrazzjoni tal-ġustizzja fil-Komunità tiġi-ġustifika li sentenzi mogħtija fi Stat Membru jiġu awtomatikament rikonossuti mingħajr il-htieġa ta' xi proċedura hliet f'każijiet ta' tilwim.

B — *Ir-Regolament Nru 44/2001*

8. Il-premessi 14, 15, 16 u 25 fil-preambolu tar-Regolament Nru 44/2001 jaqraw kif ġej:

[...]

“(14) L-awtonomija tal-partijiet f'kuntratt, apparti minn kuntratti ta' l-assigurazzjoni, tal-konsumatur jew ta' l-impieg, fejn tkun permessa biss awtonomija limitata sabiex jiġu stabbiliti l-qrati li għandhom ġurisdizzjoni, għandha tiġi rispettata dejjem soġġetta għall-klawżoli dwar ġurisdizzjoni esklussiva stipulati f'dan ir-Regolament.

(25) Ir-rispett għall-impennji internazzjonali li kienu daħlu għalihom l-Istati Membri jfisser li dan ir-Regolament m'għandux jaffettwa konvenzjonijiet li għandhom x'jaqsmu ma' materji speċifiċi li għalihom huma partijiet l-Istati Membri.”

9. L-Artikolu 1 tar-Regolament jirregola l-kamp ta' applikazzjoni tiegħu kif ġej:

“Persuna domiciljata fi Stat Membru tista, fi Stat Membru ieħor, tkun imfittxija:

“1. Dan ir-Regolament għandu japplika f'materji ċivili u kummerċjali independentament min-natura tal-qorti jew tat-tribunal. M'għandux jestendi b'mod partikolari, għal introjtu minn taxxi, dwana jew materji amministrattivi.

[...]

3. dwar materji li għandhom x'jaqsmu ma' tort, delitt jew kwasi delitt, fil-qrati tal-post fejn l-att li għamel hsara jkun twettaq jew jista' jitwettaq;

2. Dan ir-Regolament ma japplikax għal:

[...]

[...]

(d) arbitraġġ.”

11. Għandha ssir ukoll referenza għar-regoli tar-Regolament li huma mmirati li jzommu milli jkun hemm deċizjonijiet konfliġġenti. L-Artikolu 27 tar-Regolament jirregola każijiet ta' *lis pendens*:

[...]

10. L-Artikolu 5 tar-Regolament jispeċifika l-qrati li għandhom ġurisdizzjoni fir-rigward ta' tort:

“Meta proċedimenti jinvolvu l-istess kawża ta' azzjoni u bejn l-istess partijiet ikunu miġjuba quddiem qrati ta' Stati Membri differenti, xi qorti apparti mil-ewwel qorti li jkollha quddiema l-każ għandha bl-inizjattiva tagħha stess tissospendi l-proċedimenti ta' quddiemha sa dak iż-żmien li fih tiġi stabbilita l-ġurisdizzjoni ta' l-ewwel qorti invokata.”

12. Barra dan, l-Artikolu 28 tar-Regolament jipprovdi għall-prevenzjoni ta' sentenzi irrikonċiljabbli fir-rigward ta' azzjonijiet relatati:

“1. Meta azzjonijiet relatati jkunu pendenti fi qrati ta' Stati Membri differenti, xi qorti appartu mill-qorti li tkun l-ewwel invokata għandha tissospendi l-proċedimenti ta' quddiemha.

2. Meta dawn l-azzjonijiet ikunu pendenti quddiem il-qorti tal-ewwel istanza, xi qorti iehor appartu mill-ewwel qorti invokata tista' wkoll, fuq applikazzjoni ta' wiehed mill-partijiet, tiċhad il-ġurisdizzjoni jekk il-qorti l-ewwel invokat ikollha ġurisdizzjoni fuq l-azzjonijiet f'dak il-każ u li l-liġi tagħha tippermetti l-konsolidazzjoni ta' dan.

3. Għall-iskopijiet ta' dan l-Artikolu, azzjonijiet huma meqjusa li jkunu relatati meta jkunu konnessi hekk mill-qrib illi jkun aktar konvenjenti illi jinstemgħu u jiġu determinati flimkien sabiex ikun evitat ir-riskju ta' ġudizzji irrikonċiljabbli li jirriżultaw minn proċedimenti separati.”

C — *Id-dritt nazzjonali*

13. Fil-liġi Ingliża, il-bażi legali għal ordnijiet li jzommu l-kawżi hija l-Artikolu 37(1) tal-Att dwar il-Qorti Suprema 1981, li jaqra: “Il-High Court tista', permezz ta' digriet interlokutorju jew finali toħroġ ordni [...] fil-każijiet kollha fejn jidher għall-qorti li huwa ġust u xieraq li jsir hekk.”. Fir-rigward tal-‘anti-suit injunctions’ biex jinżammu kawżi insostenn ta' ftehim ta' arbitraġġ, joħroġ ċar mill-Artikolu 44(1) u (2)(e) tal-Att dwar l-Arbitraġġ 1996 li l-qrati nazzjonali għandhom l-istess setgħa li jagħmlu mandati kif għandhom fi proċedimenti ġudizzjarji.

14. L-“anti-suit injunctions” huma indirizzati lejn atturi attwali jew potenzjali fi proċedimenti barra l-pajjiż. In-nuqqas ta' konformità ma' ordnijiet li jzommu kawżi jammonta għal disprezz tal-qorti, li għalih jistgħu jiġu imposti sanzjonijiet serji, inkluża l-prigunerija jew is-sekwestru tal-assi li jinsabu fir-Renju Unit. Barra minn hekk, hemm ir-riskju li l-qrati tar-Renju Unit ma jirrikonnoxxu u ma jeżegwux sentenzi mogħtija barra bi ksur ta' ordni għażżamma ta' kawżi<sup>7</sup>.

7 — Ara Toepfer International GmbH vs Molino Boschi (Q.B.D.) [1996] 1 Lloyd's Rep 510, [1996] C.L.C. 738, [1997] I.L.Pr. 133; Philip Alexander Securities and Futures Limited vs Bamberger (Qorti tal-Appell) [1997] I.L.Pr. 73; [1996] C.L.C. 1757.

**III — Fatti, id-digriet tar-rinvju għal  
deċiżjoni preliminari u l-proċeduri  
quddiem il-Qorti tal-Ġustizzja**

15. F'Awwissu 2000 il-Front Comor, bastiment li huwa proprjetà ta' West Tankers Inc li nkeru lil Erg Petroli SpA, ħabat ma' moll ta' proprjetà ta' Erg Petroli ġewwa Siracusa (l-Italja) u kkaġuna ħsarat. Il-kuntratt ta' kera kien jinkludi klawżola ta' arbitraġġ li kien jipprovdli li kull tilwima li tqum mill-kuntratt kellha tiġi ttrattata minn tribunal tal-arbitraġġ ġewwa Londra. Barra dan ġie wkoll mifthiem li l-liġi Ingliża kellha tkun applikabbli għall-kuntratt.

16. Riunione Adriatica di Sicurtà SpA (mill-1 ta' Ottubru 2007 'il quddiem Allianz SpA) u Generali Assicurazioni Generali SpA (iktar 'il quddiem, kollettivament, 'Allianz *et*') kienu assiguraw lil Erg Petroli u hallsu kumpens għall-ħsarat li saru mill-ħabta sal-limitu tal-kopertura tal-assigurazzjoni. Erg Petroli talbet il-ħlas tad-danni kontra West Tankers għat-telf tagħha mhux assigurat fi proċeduri ta' arbitraġġ ġewwa Londra.

17. Fit-30 ta' Lulju 2003 Allianz *et* bdew proċeduri kontra West Tankers quddiem qorti f'Siracusa biex jirkupraw l-ammonti li huma hallsu lil Erg Petroli taħt il-poloż tal-assigurazzjoni. L-argumenti dwar responsabbiltà fil-proċeduri ġudizzjarji fl-Italja kienu essenzjalment l-istess bħal dawk fil-proċeduri tal-arbitraġġ. L-argument ewlieni fiż-żewġ

kazijiet kien jekk West Tankers setgħux joqogħdu fuq l-eskluzjoni mir-responsabbiltà minhabba żbalji tan-navigazzjoni fi klawżola 19 tal-kuntratt ta' kiri jew taħt l-hekk imsejhin Regoli ta' Aja<sup>8</sup>.

18. Fl-10 ta' Settembru 2004 West Tankers fethet kawża quddiem il-High Court tar-Renju Unit kontra Allianz *et*, fejn talbet dikjarazzjoni li t-tilwima li kienet is-sugġett inkwistjoni fil-proċeduri f'Siracusa qamet mill-kuntratt ta' kera tal-vapur u li Allianz *et*, li għamlu t-talba abbażi ta' surroga, għalhekk kienu marbutin bil-ftehim ta' arbitraġġ. West Tankers ukoll għamlu rikors għal ordni biex iżommu lil Allianz *et* milli jiehdu passi ulterjuri fir-rigward tat-tilwima jekk mhux permezz ta' arbitraġġ u, b'mod partikolari, kienu qed jinsistu li dawn iwaqqfu l-proċeduri legali f'Siracusa.

19. Il-High Court irreferiet għall-fatt li, skont il-ġurisprudenza tal-Qorti tal-Appell<sup>9</sup> is-sentenza Turner ma eskudietx l-"anti-suit injunctions" insostenn tal-ftehim ta' arbitraġġ, u laqgħet ir-rikorsi.

8 — Konvenzjoni Internazzjonali għall-Unifikazzjoni ta' Ċerti Regoli tal-Liġi li għandhom x'jaqsmu ma' poloż tat-tagħbija (Brussell, 25 ta' Awwissu 1924), li ġiet emendata bil-Protokoll li jemenda l-Konvenzjoni Internazzjonali għall-Unifikazzjoni ta' Ċerti Regoli tal-Liġi rigward poloż tat-tagħbija (Regoli ta' Visby) (Brussell, 23 ta' Frar 1968) u l-Protokoll li jemenda l-Konvenzjoni, kif emendat bil-Protokoll tat-23 ta' Frar 1968 (Brussell, 21 ta' Diċembru 1979) [Gabra tat-Trattati tan-Nazzjonijiet Uniti, Volum 1412, p. 127 (punt 23643)].

9 — Through Transport Mutual Insurance Association (Eurasia) Ltd vs New India Assurance Co [2005] 1 Lloyd's Rep 67.

20. B'digriet tal-21 ta' Frar 2007, il-House of Lords, li quddiemha tressaq appell mid-deċiżjoni, irrinvjat id-domanda li ġejja lill-Qorti tal-Ġustizzja għal deċiżjoni preliminari:

“Il-fatt, għal qorti ta' Stat Membru, li tadotta deċiżjoni li tipprojbixxi lil persuna milli tibda jew tkompli proċedura legali fi Stat Membru iehor għar-raġuni li din il proċedura tikser ftehim ta' arbitraġġ, huwa kompatibbli mar-Regolament (KE) Nru 44/2001?”

21. Fil-kuntest tal-proċeduri quddiem il-Qorti tal-Ġustizzja, il-partijiet fil-kawża prinċipali, il-Gvern tar-Renju Unit u l-Gvern Franciż, kif ukoll il-Kummissjoni tal-Komunitajiet Ewropej, ipprezentaw l-osservazzjonijiet tagħhom.

#### IV — Fuq id-domanda preliminari

22. Bid-domanda li rrinvjat għal deċiżjoni preliminari, il-House of Lords trid tikkjarifika, bħala estensjoni tas-sentenza Turner, jekk l-“anti-suit injunctions” humiex inkompatibbli wkoll mar-Regolament Nru 44/2001 jekk jingħataw fi kwistjoni li l-partijiet ikunu ssuġġettaw għal arbitraġġ.

A — *Is-sentenza Turner*

23. F'Turner, il-Qorti tal-Ġustizzja ddeċidiet li l-Konvenzjoni ta' Brussell teskludi l-impozizzjoni ta' ordni inkonnessjoni ma' proċeduri legali quddiem il-qorti ta' Stat Membru iehor, anki fejn il-proċeduri legali fil-pajjiż barrani jkunu tressqu b'mala fede bl-iskop li jiġu ffrustrati proċedimenti eżistenti.

24. Il-Qorti tal-Ġustizzja tiġġustifika, essenzjalment, ir-rimedju tagħha fuq il-prinċipju tal-fiduċja reċiproka, li fuqu hija bbażata s-sistema tal-Konvenzjoni<sup>10</sup>. Hija tistqarr:

“Mill-bidu, wiehed għandu jzomm f'moħħu li l-Konvenzjoni hija bbażata neċessarjament fuq il-fiduċja li l-Istati Kontraenti jakkordaw b'mod reċiproku lis-sistemi ġuridiċi u lill-istituzzjonijiet ġudizzjarji tagħhom. Hija din il-fiduċja reċiproka li għamlitha possibbli li tiġi stabbilita sistema obligatorja ta' ġurisdiżjoni, li l-qrati kollha li jaqgħu fl-ambitu ta' l-iskop tal-Konvenzjoni huma obligati li jirrispettaw, u bħala korollarju r-rinunzja

<sup>10</sup> — Ara b'mod partikolari l-premessa 16 fil-preambolu tar-Regolament Nru 44/2001 (iċċitata fil-punt 8 ta' dawn il-konklużjonijiet).

minn dawk l-Istati għad-dritt li japplikaw ir-regoli interni tagħhom dwar rikonoxximent u eżekuzzjoni ta' sentenzi barranin favur mekkaniżmu simplifikat għar-rikonoxximent u eżekuzzjoni ta' sentenzi.”<sup>11</sup>

25. F'dan ir-rigward il-Qorti tal-Ġustizzja ċċitat is-sentenza Gasser<sup>12</sup> fejn kellha twieġeb għad-domanda jekk it-tieni qorti li għiet invokata għandhiex tissoprassjedi minhabba *lis pendens* fi Stat Kontraenti ieħor skont l-Artikolu 21 tal-Konvenzjoni ta' Brussell (li tikkorrispondi mal-Artikolu 27 tar-Regolament Nru 44/2001) anki fejn, fil-fehma tal-qorti li tiġi invokata sussegwentement, il-qorti li għiet invokata l-ewwel evidentement m'għandha l-ebda ġurisdiżżjoni minhabba ftehim li jikkonferixxi ġurisdiżżjoni. Anki jekk il-proċeduri biex tiġi stabbilita l-ġurisdiżżjoni quddiem il-qorti li għiet invokata l-ewwel idumu ħafna iktar mis-soltu u setgħu saru hemmhekk sabiex itawlu l-proċeduri biss, il-Qorti tal-Ġustizzja rrifjutat li tagħmel eċċezzjonijiet għar-regola tal-*lis pendens*. Il-qorti li tiġi invokata l-ewwel trid teżamina hija stess il-ġurisdiżżjoni tagħha. Huwa biss jekk dik il-qorti ma taċċettax li għandha ġurisdiżżjoni li l-qorti li għiet invokata sussegwentement tista' tkompli bil-proċeduri pendenti quddiemha<sup>13</sup>.

26. Fis-sentenza Turner, il-Qorti tal-Ġustizzja tirrileva wkoll li l-Konvenzjoni ma tippermettix — apparti l-eċċezzjonijiet imsemmija fl-ewwel paragrafu tal-Artikolu 28 — li qorti

tistharreg il-ġurisdiżżjoni ta' qorti ta' Stat Kontraenti ieħor<sup>14</sup>. Jekk parti tiġi miżmuma milli tagħti bidu jew milli tkompli kawża quddiem qorti ta' Stat Kontraenti ieħor permezz ta' ordni biex tinzamm kawża, dan jikkostitwixxi ndhil fil-ġurisdiżżjoni ta' dik il-qorti, li huwa inkompatibbli mas-sistema tal-Konvenzjoni u jostakola l-effettività tagħha<sup>15</sup>. Il-fatt li l-ordni hija indirizzata lill-konvenut u mhux direttament lill-qorti barranija huwa irrilevanti.<sup>16</sup>

B — *Kompatibbiltà mar-Regolament Nru 44/2001 tal-“anti-suit injunctions” biex jinġhata effett lil ftehim ta' arbitraġġ*

27. Il-kwistjoni kruċjali fil-każ preżenti hija jekk il-prinċipji stabbiliti f'Turner jistgħux jiġu applikati għall-“anti-suit injunctions” biex jinżammu kawzi insostenn tal-proċeduri ta' arbitraġġ.

28. Il-fatt li l-baži tas-sentenza Turner kienet il-Konvenzjoni ta' Brussell, filwaqt li r-Regolament Nru 44/2001 huwa applikabbli, *ratione temporis*, għall-każ preżenti, mhuwa tal-ebda ostakolu. Ir-regolament għandu l-hsieb li jaġġorna l-Konvenzjoni, filwaqt li jaderixxi għall-istruttura u l-prinċipji bażiċi

11 — Turner (iċċitata fin-nota ta' qiegh il-paġna 3, punt 24).

12 — Sentenza tad-9 ta Diċembru 2003, Gasser (C-116/02, Ġabra 2003 p. I-14693, punt 72).

13 — Gasser (iċċitata fin-nota ta' qiegh il-paġna 12, punti 54 u 73).

14 — Turner (iċċitata fin-nota ta' qiegh il-paġna 3, punti 25 u 26).

15 — Turner (iċċitata fin-nota ta' qiegh il-paġna 3, punti 27 u 29).

16 — Turner (iċċitata fin-nota ta' qiegh il-paġna 3, punt 28).



taghha<sup>17</sup> u jiżgura l-kontinwià taghha<sup>18</sup>. Ghalhekk, id-dispożizzjonijiet li jikkaratterizzaw l-arrangamenti tas-sistema u l-prinċipju tal-fiduċja reċiproka li fuqha hija bbażata s-sistema ghalhekk jibqgħu essenzjalment l-istess<sup>19</sup>.

29. B’mod partikolari, madankollu, ma nbidel xejn rigward l-esklużjoni tal-arbitraġġ mill-iskop tal-applikazzjoni tal-Konvenzjoni ta’ Brussell jew tar-Regolament<sup>20</sup>. Biex jiġi ddefinit “arbitraġġ”, ghalhekk jista’ jsir riferiment għat-travaux préparatoires tal-Konvenzjoni, kif ukoll għall-ġurisprudenza tal-Qorti tal-Ġustizzja f’dan ir-rigward.

30. Huwa speċifikament minhabba l-esklużjoni tal-arbitraġġ mill-kamp ta’ applikazzjoni tar-Regolament Nru 44/2001 fl-Artikolu 1(2) (d) li l-House of Lords tiegħu l-pożizzjoni li l-ġurisprudenza ta’ Turner ma tistax tiġi applikata għall-kawża preżenti. Fil-fatt, f’din il-kawża l-Qorti tal-Ġustizzja espressament

irrelatat il-prinċipju tal-fiduċja reċiproka ma’ proċeduri *li jaqgħu taħt il-kamp ta’ applikazzjoni tal-Konvenzjoni*. Arbitraġġ jinkludi mhux biss il-proċeduri ta’ arbitraġġ infushom u r-rikonoxximent u l-eżekuzzjoni ta’ deċiżjonijiet tal-arbitraġġ imma anki kull proċediment tal-qrati nazzjonali fejn is-sugġett inkwistjoni jkun arbitraġġ. Peress li l-“anti-suit injunctions” huma ta’ sostenn għal mod kif jitmexxew proċeduri ta’ arbitraġġ, il-proċeduri intiżi għall-adozzjoni tagħhom jaqgħu taħt l-eċċezzjoni fl-Artikolu 1(2)(d) ta’ Regolament Nru 44/2001.

1. Dwar l-esklużjoni tal-arbitraġġ mill-kamp ta’ applikazzjoni tar-Regolament Nru 44/2001

31. Qabel ma jiġi ddefinit it-terminu ‘arbitraġġ’ fl-Artikolu 1(2)(d) tar-Regolament Nru 44/2001, jehtieġ li jiġi ppreċizat fir-rigward ta’ liema proċeduri l-kamp ta’ applikazzjoni tar-Regolament għandu jiġi stabbilit.

17 — Proposta tal-Kummissjoni tal-14 ta’ Lulju 1999 għal Regola-ment tal-Kunsill (KE) dwar ġurisdizzjoni u r-rikonoxximent u l-eżekuzzjoni ta’ sentenzi f’materji ċivili u kummerċjali, ippreżentata mill-Kummissjoni fis-7 ta’ Settembru 1999 [COM (1999) 348 finali] (ĠU C 376 E, p. 1, punti 2.1 u 4.1).

18 — Ara l-premessa 19 fil-preambolu tar-Regolament Nru 44/2001.

19 — Fis-sentenzi mogħtija s’sissa f’dak li jirrigwarda r-Regolament Nru 44/2001, il-Qorti tal-Ġustizzja ghalhekk sempliċement irreferiet għall-ġurisprudenza tagħha dwar il-Konvenzjoni ta’ Brussell, safejn id-dispożizzjonijiet ma ġewx emendati (ara s-sentenzi tat-13 ta’ Lulju 2006, Reisch Montage, C-103/05, Gabra I-6827, punt 22, u tal-11 ta’ Ottubru 2007, Freeport, C-98/06, Gabra I-8319, punti 23 u 39). Ara madankollu, fis-sens kuntrarju, is-sentenza tat-22 ta’ Mejju 2008, Laboratoires Glaxosmithkline, (C-462/06, Gabra p. I-3965, punti 15 *et seq.*), peress li d-dispożizzjonijiet applikabbli għal kuntratti ta’ impjeg ġew emendati.

20 — L-Artikolu 1(2)(d) tar-Regolament Nru 44/2001.

32. Il-House of Lords, West Tankers u l-Gvern tar-Renju Unit jaqgħu enfazi fuq il-proċeduri pendenti fl-Ingilterra, li hija intiża għall-adozzjoni ta’ “anti-suit injunction”. Huma jassumu li dawk il-proċeduri ma jistgħux ikunu inkompatibbli mar-Regolament, peress li jaqgħu fl-ambitu tal-eċċezzjoni

tal-arbitraġġ<sup>21</sup>. Mill-banda l-oħra, il-qorti nazzjonali tidher li tqis li l-effetti tal-ordni fuq il-proċeduri pendenti quddiem il-qorti ta' Siracusa huma irrilevanti.

33. Din il-pożizzjoni hija sorprendenti, peress li f'Turner il-Qorti tal-Gustizzja qalet li l-effett tal-“anti-suit injunction” fuq proċeduri barranin kien jikser il-Konvenzjoni ta' Brussell, anki jekk wiehed kellu jassumi li l-ordni għaż-żamma ta' kawżi, bħala miżura ta' natura proċedurali, kienet kwistjoni tal-liġi nazzjonali biss<sup>22</sup>. Għalhekk, il-kwistjoni deċiżiva mhijiex jekk ir-rikors għall-ordni għaż-żamma ta' kawżi — f'dan il-każ il-proċeduri legali quddiem il-qorti Ingliżi — jaqgħux taħt il-kamp ta' applikazzjoni tar-Regolament, imma jekk il-proċeduri legali li kontra tagħhom l-ordni hija diretta — f'dan il-każ, il-proċeduri quddiem il-qorti ta' Siracusa — jagħmlux dan.

34. Lanqas mhuwa prerekwizit tal-ksur tal-prinċipju tal-fiduċja reċiproka li fuqu s-sentenza Turner kienet ibbażata fis-sustanza, li kemm ir-rikors għal ordni għaż-żamma ta' kawżi u l-proċedimenti li jkunu miżmuma b'dik l-ordni għandhom jaqgħu fi hdn l-iskop tar-regolament. Pjuttost, il-prinċipju tal-

fiduċja reċiproka jista' jinkiser ukoll b'deċiżjoni tal-qorti ta' Stat Membru li ma taqax fi hdn l-iskop tar-regolament li tostakola l-qorti ta' Stat Membru iehor milli teżerċita l-ġurisdizzjoni tagħha taħt ir-Regolament.

35. L-awtoritajiet nazzjonali ta' Stat Membru ma jistgħux jotakolaw l-effettività prattika tad-dritt Komunitarju meta jeżerċitaw kompetenza li, min-naħa tagħha, mhijiex regolata bid-dritt Komunitarju<sup>23</sup>. Dan jikkorrispondi pereżempju ma' linja konsistenti ta' kawżi fejn gie deċiż li l-leġiżlazzjoni tat-taxxa nazzjonali taqa' fl-ambitu tal-kompetenza tal-Istati Membri<sup>24</sup>.

36. Fir-rigward tal-Konvenzjoni ta' Brussell, il-Qorti tal-Gustizzja kienet diġà kkonfermat, fis-sentenza tagħha f'Hagen, li l-applikazzjoni ta' regoli proċedurali nazzjonali — b'mod speċifiku l-kundizzjonijiet li jirregolaw l-ammissibbiltà ta' kawża — ma tistax tosta-kola l-effettività tal-Konvenzjoni<sup>25</sup>. F'dan ir-rigward huwa irrilevanti li d-dispożizzjonijiet inkwistjoni f'Hagen kienu ta' oriġini nazzjonali u ċertament mill-bidu nett ma

21 — Fir-rigward tal-interpretazzjoni tal-kunċett ta' arbitraġġ, il-House of Lords tirreferi għas-sentenzi tal-25 ta' Lulju 1991, Rich (C-190/89, Gabra p. I-3855), u tas-17 ta' Novembru 1998, Van Uden, (C-391/95, Gabra p. I-7091).

22 — Ara Turner (iċċitata fin-nota ta' qiegħ il-paġna 3, punt 29).

23 — Ara Turner (iċċitata fin-nota ta' qiegħ il-paġna 3, punt 29).

24 — Ara, *inter alia*, is-sentenzi tat-13 ta' Diċembru 2005, Marks & Spencer (C-446/03, Gabra p. I-10837, punt 29); tat-12 ta' Settembru 2006, Cadbury Schweppes u Cadbury Schweppes Overseas (C-196/04, Gabra p. I-7995, punt 40), u tat-12 ta' Diċembru 2006, Test Claimants in Class IV of the ACT Group Litigation (C-374/04, Gabra p. I-11673, punt 36).

25 — Sentenza tal-15 ta' Mejju, 1990 (C-365/88, Gabra p. I-1845, punt 20). Ara wkoll Turner (iċċitata fin-nota ta' qiegħ il-paġna 3, punt 29).

kinux jaqgħu taħt il-kamp ta' applikazzjoni tal-Konvenzjoni ta' Brussell, filwaqt li l-arbitraġġ huwa sempliċement eskluż mill-kamp ta' applikazzjoni tar-Regolament.

37. Huwa iktar importanti jekk ir-Regolament Nru 44/2001 japplikax għall-kawża li kontra tagħha hija mmirata l-ordni — jiġifieri, f'dan il-każ, il-kawża pendenti f'Siracusa. Jekk dan ma kienx il-każ, l-effettività tar-Regolament ma setgħetx tiġi ostakolata permezz tal-ordni.

38. Il-House of Lords, *West Tankers* u l-Gvern tar-Renju Unit iqisu li jekk il-partijiet ftehm u b'mod kuntrattwali li jissottomettu esklużivament il-kontroversji li jirriżultaw mill-kuntratt lil qorti ta' arbitraġġ, din ir-relazzjoni legali teskludi mill-bidu nett il-qorti nazzjonali — bl-eċċezzjoni tal-qorti tal-post fejn isir l-arbitraġġ. Jekk din il-fehma hija korretta, ordni għaż-żamma ta' kawzi li għandha impatt fuq proċedimenti ta' qorti nazzjonali ma tistax tiġi evalwata skont il-kriterji tar-Regolament Nru 44/2001.

39. L-iskejjel legali Anglo-Sassoni u daww kontinentali Ewropej jiddifferenzjaw madankollu minn dejjem fuq il-punt dwar jekk l-eċċezzjoni tal-arbitraġġ għandhiex tinfthiem f'dan is-sens wiesgħa, kif gie diġà sostnut fir-rapport ippreparat mill-Professor Schlosser fl-okkazzjoni tal-adeżjoni tar-Renju tad-Dani-

marka, tal-Irlanda u tar-Renju Unit tal-Gran Brittanja u tal-Irlanda ta' Fuq:

“Matul id-diskussjonijiet dwar l-interpretazzjoni tad-dispożizzjonijiet tal-punt (4) tat-tieni paragrafu tal-Artikolu 1 [tal-Konvenzjoni ta' Brussell] l-eżami ta' din il-kwistjoni tat lok għat-tehdid ta' żewġ pożizzjonijiet differenti u irrikonċiljabbli. Il-fehma li ġiet espressa primarjament f'isem ir-Renju Unit kienet li din id-dispożizzjoni tkopri t-tilwim kollu li l-partijiet kienu effettivament qablu li għandu jiġi riżolt b'arbitraġġ, inklużi tilwim sekondarju konness mal-arbitraġġ mifthiem. Il-fehma l-oħra li ġiet sostnuta mill-Istati Membri oriġinali tal-KEE, tqis proċeduri quddiem qorti nazzjonali bħala parti minn 'arbitraġġ' biss fejn dawn jirreferu għal proċeduri ta' arbitraġġ, jekk konkluzi, għadhom għaddejnin jew għandhom jiġu mibdija.”<sup>26</sup>

40. Dawn il-fehmiet diverġenti jista' jkollhom effett fuq ir-rikonossiment u l-eżekuzzjoni ta' sentenzi li, fil-fehma tal-qorti tal-Istat Membru fejn qed jintalab ir-rikonossiment,

26 — P. Schlosser, Rapport dwar il-Konvenzjoni dwar l-Assoċjazzjoni tar-Renju tad-Danimarka, l-Irlanda u r-Renju Unit tal-Gran Brittanja u l-Irlanda ta' Fuq għal Konvenzjoni dwar ġurisdizzjoni u l-infurzar ta' sentenzi f'materji ċivili u kummerċjali u l-Protokoll dwar l-interpretazzjoni tiegħu mill-Qorti tal-Gustizzja (GU 1979 C 59, p. 71 punt 61). Ara wkoll il-Konkluzjonijiet tal-Avukat Generali Darmon fil-kawża Rich (sentenza ċċitata iktar 'il fuq fin-nota ta' qiegħ il-paġna 21, punt 23), u l-konkluzjonijiet tal-Avukat Generali Léger fil-kawża Van Uden, (sentenza ċċitata hawn fuq fin-nota ta' qiegħ il-paġna 21, punti 40 *et seq.*).

ingghataw minghajr ma nghata qies tal-klawżola ta' arbitraġġ<sup>27</sup>. Barra minn hekk, dawn jaffettwaw kollox ma' kollox il-kwistjoni ta' min ghandu ġurisdizzjoni biex jeżamina l-effettività u l-iskop tal-klawżola ta' arbitraġġ.

41. Skont il-fehma approvata mill-House of Lords, huma biss it-tribunal tal-arbitraġġ u l-qrati nazzjonali tal-post fejn isir l-arbitraġġ, li jagħtu sostenn għall-attivitajiet tiegħu, li għandhom ġurisdizzjoni biex jagħtu twegiba għal dik id-domanda. Għalhekk il-High Court mhux biss harġet l-ordni għaż-żamma ta' kawżi dwar it-tilwima fil-proċeduri prinċipali t'hawnhekk, imma kkonstatat ukoll li t-tilwima nqalghet minn kuntratt ta' kiri ta' vapur. Barra dan, hija affermat li l-kumpanniji tal-assigurazzjoni, li ma kinux huma nfishom partijiet għall-kuntratt imma li kienu qed jagħmlu t-talbiet tagħhom abbażi ta' dritt ta' surroga taħt il-kuntratt, kienu marbuta bil-klawżola ta' arbitraġġ.

42. Madankollu skont il-fehma kontinentali Ewropea, dan jiddependi fuq jekk ir-rikors għad-danni jaqax, fil-prinċipju, taħt il-kamp ta' applikazzjoni tar-Regolament Nru 44/2001 u jekk il-qorti ta' Siracusa — bħa ħsara għall-eċċezzjoni tal-arbitraġġ — għandhiex ġurisdizzjoni bħala l-post fejn sehħ l-effett tal-ħsara skont l-Artikolu 5(3). Jekk il-konvenut jinvoka b'mod legittimu l-klawżola ta' arbitraġġ f'dawn il-proċedimenti, il-qorti tkun obbligata fil-prinċipju, taħt l-Artikolu II(3) tal-Konvenzjoni ta' New York, tirrinwija t-tilwima quddiem it-tribunal tal-arbitraġġ.

43. Id-differenza kruċjali bejn iż-żewġ opinjonijiet għalhekk hija li skont l-ewwel opinjoni l-eċċezzjoni tal-arbitraġġ tiġi interpretata b'mod wiesgħa: hekk kif jiġi affermat li hemm ftehim ta' arbitraġġ, it-tilwim kollu li nqala' mir-relazzjoni legali huwa suġġett esklużivament għall-arbitraġġ, irrispettivament mis-suġġett inkwistjoni. Huwa biss it-tribunal tal-arbitraġġ u l-qrati tal-post fejn isir l-arbitraġġ li huma intitolati jeżaminaw il-ġurisdizzjoni.

44. Il-fehma kuntrarja tiegħu inkunsiderazzjoni l-ewwel u qabel kollox is-suġġett sostantiv. Jekk is-suġġett inkwistjoni jaqa' taħt il-kamp ta' applikazzjoni tar-Regolament Nru 44/2001, qorti li fil-prinċipju għandha ġurisdizzjoni skont ir-Regolament hija intitolata teżamina jekk tapplikax l-eċċezzjoni skont l-Artikolu 1(2)(d) u, abbażi tal-evalwazzjoni tagħha tal-effettività u l-applikabbiltà tal-klawżola ta' arbitraġġ, tirrinwija l-kawża quddiem it-tribunal tal-arbitraġġ jew li tiddeċiedi hija stess dwar is-suġġett inkwistjoni.

45. Il-formulazzjoni tal-Artikolu 1(2)(d) tar-Regolament Nru 44/2001 ma tagħti l-ebda indikazzjoni ċara dwar liema interpretazzjoni kellha tiġi ppreferuta. Madankollu jista' jiġi konkluż mill-użu tal-kelma "arbitraġġ", li dan ifisser mhux biss il-proċeduri attwali tal-arbitraġġ imma anki proċeduri relatati quddiem il-qrati nazzjonali jistgħu jiġu esklużi mill-iskop tar-regolament.

27 — Ara r-Rapport Schlosser (iċċitat fin-nota ta' qiegħ il-paġna 26, punt 62).

46. Jekk wiehed jirrikorri għat-travaux préparatoires tal-verżjoni preċedenti tad-dispożizzjoni fil-Konvenzjoni ta' Brussell, jikkonferma dik il-pożizzjoni. Ir-Rapport Jenard<sup>28</sup> u r-Rapport Evrigenis u Kerameus<sup>29</sup> jispjegaw ir-raġunijiet għall-eskluzjoni tal-arbitraġġ mill-kamp ta' applikazzjoni tal-Konvenzjoni ta' Brussell, għalkemm it-Trattat KE kien jagħmel riferiment għall-arbitraġġ fl-Artikolu 220 (issa t-tieni subinċiż tal-Artikolu 65 (a)). Għalhekk, l-eċċezzjoni tal-arbitraġġ giet inkluża fl-Artikolu 1(2)(4) tal-Konvenzjoni ta' Brussell sabiex din tikkonforma mal-ftehim internazzjonali li diġà kien jeżisti f'dan il-qasam — b'mod partikolari l-Konvenzjoni ta' New York.

47. Il-Konvenzjoni ta' New York tistipula r-regoli li għandhom jiġu rrispettati mhux mill-arbitri nfushom imma mill-qrati tal-Istati inkwistjoni, pereżempju regoli li għandhom x'jaqsmu ma' ftehim li permezz tagħhom il-partijiet jirreferu tilwima għall-arbitraġġ jew dwar ir-rikonoxximent u l-eżekuzzjoni ta' deċiżjonijiet ta' arbitraġġ mill-qrati ta' Stat Kontraenti. Kif huwa sugġerit ukoll mill-formulazzjoni, il-partijiet għall-Konvenzjoni ta' Brussell għalhekk xtaqu jeskludu kompletament l-arbitraġġ, apparti l-proċeduri ta' arbitraġġ infushom, inklużi l-proċeduri li jitressqu quddiem il-qrati nazzjonali li huma relatati mal-arbitraġġ<sup>30</sup>.

28 — P. Jenard, Rapport rigward il-Konvenzjoni dwar il-ġurisdizzjoni u l-eżekuzzjoni ta' sentenzi f'materji civili u kummerċjali tas-27 ta' Settembru 1968, u l-eżekuzzjoni ta' strumenti awtentici, GU 1979 C 59, p. 1, Kapitolu 3, IV D.

29 — Rapport Evrigenis u Kerameus rigward l-Adeżjoni tar-Repubblika Ellenika għall-Konvenzjoni tal-Komunità dwar Ġurisdizzjoni u l-eżekuzzjoni ta' Sentenzi f'materji Civili u Kummerċjali (GU 1986 C 298, p. 1) 10, punt 35.

30 — Rich (iċċitata fin-nota ta' qiegħ il-paġna 21, punt 18) u Van Uden Maritime (iċċitata fin-nota ta' qiegħ il-paġna 21, punt 31).

48. Fir-Rapport Schlosser<sup>31</sup> jingħataw bhala eżempji l-kazijiet li ġejjin: il-ħatra jew tneħħija ta' arbitri, l-iffissar tal-post fejn isir l-arbitraġġ jew l-estensjoni tal-perijodu ta' żmien għall-ghoti tad-deċiżjoni tal-arbitraġġ. Bl-istess mod, sentenza li tistabbilixxi jekk ftehim ta' arbitraġġ huwiex validu jew le, jew għax dan ikun invalidu, il-partijiet jiġu ordnati li ma jkomplux bil-proċeduri tal-arbitraġġ, mhijiex koperta bil-Konvenzjoni ta' Brussell. Il-Konvenzjoni ta' Brussell lanqas tkopri proċeduri u deċiżjonijiet li jikkonċernaw rikorsi għarrevoka, emendi, rikonoxximent jew eżekuzzjoni ta' deċiżjonijiet ta' arbitraġġ<sup>32</sup>.

49. B'kuntrast ma' dan, ir-Rapport Evrigenis u Kerameus<sup>33</sup> fir-rigward ta' proċedimenti li jittrattaw l-arbitraġġ jgħid:

“Madankollu, il-verifika bhala kwistjoni incidentali, tal-validità ta' ftehim ta' arbitraġġ li jiġi ċitat minn litigant sabiex jikkontesta l-ġurisdizzjoni tal-qorti li quddiemha qed jiġi mfittex, għandha titqies konformi mal-Konvenzjoni, li taqa' fl-ambitu tal-iskop tagħha.”

31 — Rapport Schlosser (iċċitata fin-nota ta' qiegħ il-paġna 26, punt 61).

32 — Rapport Schlosser (iċċitata fin-nota ta' qiegħ il-paġna 26, punt 64 et seq.).

33 — Iċċitata fin-nota ta' qiegħ il-paġna 29, punt 35.

50. Il-Qorti tal-Ġustizzja adottat din id-dis-tinzjoni bejn is-sugġett tal-proċeduri u d-domandi preliminari fis-sentenza Rich<sup>34</sup>:

“Sabiex jiġi stabbilit jekk tilwima taqax fl-ambitu tal-iskop tal-Konvenzjoni, irid isir riferiment biss għas-sugġett tat-tilwima. Jekk, permezz tas-sugġett tagħha, bhall-hatra ta’ arbitru, tilwima taqa’ barra mill-kamp ta’ applikazzjoni tal-Konvenzjoni, l-eżistenza ta’ kwistjoni preliminari li l-qorti jkollha tirriżolvi sabiex tiddetermina t-tilwima ma tistax, tkun xi tkun it-tilwima, tiġġustifika l-applikazzjoni tal-Konvenzjoni”. [traduzzjoni mhux uffiċjali]

51. F’dik il-kawża speċifika, il-konvenut ikkontenda li fil-fatt l-kwistjoni preliminari dwar jekk jeżistix ftehim ta’ arbitraġġ validu kienet wahda deċiżiva. Fil-fehma tal-Qorti tal-Ġustizzja, madankollu, imur kontra l-prinċipju taċ-ċertezza legali li l-applikabbiltà tal-esklużjoni tvarja skont jekk teżistix jew le kwistjoni preliminari, li tista’ tiġi rrilevata f’kull hin mill-partijiet<sup>35</sup>.

52. Kif ġie kkonfermat mill-Qorti tal-Ġustizzja f’Van Uden, jekk il-proċeduri jaqghux jew le fil-kamp ta’ applikazzjoni tal-Konvenzjoni jew tar-Regolament Nru 44/2001 irid għal-

hekk jiġi ddeterminat mis-sugġett sostantiv tat-tilwima<sup>36</sup>.

53. Fit-tilwima quddiem il-qorti f’Siracusa, Allianz *et* qed jitolbu l-hlas tad-danni bi dritt ta’ surroga għal telf ikkawżat lill-parti assigurata, Erg Petroli, wara habta bejn Front Comor u l-moll. Is-sugġett inkwistjoni għalhekk huwa talba għad-danni bbażata fuq tort (possibbilment anki fuq kuntratt) li taqa’ fl-ambitu tal-iskop tar-Regolament Nru 44/2001, u mhux arbitraġġ.

54. L-eżistenza u l-applikabbiltà tal-klawżola ta’ arbitraġġ sempliċement tikkostitwixxi kwistjoni preliminari li l-qorti invokata trid tindirizza meta teżamina għandhiex ġurisdiżjoni. Anki jekk kellha tittiehed il-pożizzjoni li l-kwistjoni kienet taqa’ fl-ambitu tal-arbitraġġ<sup>37</sup>, bhala kwistjoni preliminari din ma setgħetx tbiddel il-klassifikazzjoni tal-proċeduri legali, li s-sugġett inkwistjoni tagħhom jaqa’ barra mill-iskop tar-Regolament<sup>38</sup>.

34 — Rich (iċċitata fin-nota ta’ qiegħ il-paġna 21, punt 26).

35 — Rich (iċċitata fin-nota ta’ qiegħ il-paġna 21, punt 27).

36 — Rich (iċċitata fin-nota ta’ qiegħ il-paġna 21, punti 33 u 34).

37 — F’Rich, il-konvenut kien fil-fatt argumenta li l-kwistjoni preliminari relattiva kienet taqa’ fl-ambitu tal-iskop tal-Konvenzjoni u din kienet ir-raguni għalfejn il-proċeduri kollha kemm huma ġew inklużi. Il-Qorti tal-Ġustizzja fl-ahhar mill-ahhar ma ddeċidietx dwar il-klassifikazzjoni tal-kwistjoni preliminari għaliex din kienet immaterjali għar-rigward tal-inklużjoni tal-proċeduri fl-ambitu jew l-esklużjoni tal-proċeduri barra mill-iskop tal-Konvenzjoni.

38 — Ara, f’dan is-sens, Rich (iċċitata fin-nota ta’ qiegħ il-paġna 21, punt 27).

Hawnhekk jista' jithalla mhux deċiż il-punt dwar kif proċeduri li jikkonċernaw riżultanzi bħal dawn għandhom jiġu evalwati fil-kawża prinċipali<sup>39</sup>.

— il-qorti invokata ma ssibx li dak il-ftehim huwa null u bla effett, li mhux operattiv jew li ma jistax jitwettaq.

55. Incidentalment, huwa konsistenti mal-Konvenzjoni ta' New York li qorti li għandha ġurisdizzjoni fuq is-sugġett inkwistjoni fil-proċeduri skont ir-Regolament Nru 44/2001 li din teżamina l-kwistjoni preliminari dwar l-eżistenza u l-iskop tal-klawżola ta' arbitraġġ innifisha. L-Artikolu II(3) tal-Konvenzjoni ta' New York jobbliga lil qrati nazzjonali jirreferu lill-partijiet għal arbitraġġ biss taht tliet kundizzjonijiet:

— is-sugġett tat-tilwima attwalment jista' jiġi riżolt b'arbitraġġ. Jekk dan ma jkunx il-każ, l-Istat Kontraenti (u l-qrati tiegħu) taht l-Artikolu II(1) tal-Konvenzjoni ta' New York mhumiex obbligati li jirrikonnoxxu l-ftehim ta' arbitraġġ;

— il-qorti ta' Stat Kontraenti tiġi invokata permezz ta' kawża dwar sugġett li fuq l-partijiet għamlu ftehim fl-ambitu tat-tifsira ta' dak l-artikolu;

39 — Fir-rapport Schlosser (iċċitata fin-nota ta' qiegħ il-paġna 26, punt 64) jistipula f' dak ir-rigward: "Bl-istess mod li sentenza li tistabbilixxi jekk ftehim ta' arbitraġġ huwiex validu jew le, jew għax hu invalidu l-partijiet jiġu ordnati biex ma jkomplux bi proċeduri ta' arbitraġġ, mhuwiex kopert bil-Konvenzjoni tal-1968." Dan il-passaġġ huwa ċitat mill-Qorti tal-Gustizzja f'Van Uden (iċċitata fin-nota ta' qiegħ il-paġna 21, punt 32).

56. Kull qorti invokata għalhekk għandha dritt, skont il-Konvenzjoni ta' New York, qabel ma tirrinwija l-partijiet għall-arbitraġġ li teżamina dawn it-tliet kundizzjonijiet. Ma jistax jiġi dedott mill-Konvenzjoni li dan id-dritt huwa rriżervat biss għat-tribunal tal-arbitraġġ jew għall-qrati nazzjonali tal-post fejn isir l-arbitraġġ. Peress li l-eskluzjoni tal-arbitraġġ mill-iskop tar-Regolament Nru 44/2001 għandu l-għan li ma tiġix ostakolata l-applikazzjoni tal-Konvenzjoni ta' New York, il-limitazzjoni tal-iskop tar-Regolament ukoll m'għandhiex tmur lil hinn minn dak li huwa stipulat fil-Konvenzjoni.

57. Fis-sentenza tagħha Gasser, il-Qorti tal-Gustizzja rrikonnoxxiet li qorti li tkun it-tieni waħda li giet invokata m'għandhiex tanticipa l-eżami dwar il-ġurisdizzjoni mill-qorti li giet invokata l-ewwel fir-rigward tal-istess sugġett inkwistjoni, anki jekk jiġi affermat li hemm ftehim li jikkonferixxi ġurisdizzjoni fuq it-tieni qorti li giet invokata<sup>40</sup>. Kif tispjega għustament il-Kummissjoni, minn dan jista' jiġi dedott il-prinċipju ġenerali li kull qorti hija intitolata teżamina l-ġurisdizzjoni tagħha stess (id-duttrina ta' Kompetenz-Kompetenz).

40 — Gasser (iċċitata fin-nota ta' qiegħ il-paġna 12, punt 13).

L-affermazzjoni li hemm ftehim ta' deroga bejn il-partijiet — f'dan il-każ ftehim li jikkonferixxi ġurisidizzjoni, f'dan il-każ ftehim ta' arbitraġġ — ma jistax inehhi dan id-dritt mill-qorti invokata.

li, fejn il-partijiet eskudew il-ġurisidizzjoni tal-qrati f'tilwima li tkun tqajmet minn kuntratt u kienu rreferew dik it-tilwima għall-arbitraġġ, m'hemm l-ebda qrati ta' xi Stat li għandhom ġurisidizzjoni rigward is-sustanza tal-każ għall-iskopijiet tal-Konvenzjoni ta' Brussell<sup>42</sup>.

58. Dan jinkludi d-dritt li jiġu eżaminati l-validità u l-iskop tal-ftehim li tressaq bħala kwistjoni preliminari. Jekk il-qorti tiġi impedita milli tiddeċiedi dwar kwistjonijiet preliminari bhal dawn, wiehed mill-partijiet jista' jevita l-proċeduri billi semplicement jafferma li kien hemm ftehim ta' arbitraġġ. Fl-istess hin rikorrent li ressaq il-kwistjoni quddiem il-qorti għax jikkunsidra li l-ftehim huwa invalidu jew inapplicabbli jiġi mcaħħad mill-aċċess għall-qorti nazzjonali. Dan imur kontra l-prinċipju tal-protezzjoni ġudizzjarja effettiva li, skont ġurisprudenza stabbilita, hija prinċipju ġenerali tad-dritt Komunitarju u wiehed mid-drittijiet fundamentali protetti fil-Komunità<sup>41</sup>.

59. M'hemm ebda indikazzjoni mod iehor f'Van Uden. F'dan il-każ il-Qorti tal-Ġustizzja kellha tagħti deċiżjoni dwar ġurisidizzjoni rigward miżuri temporanji f'każ li kien ġie referut għal arbitraġġ fil-proċeduri prinċipali. F'dan il-kuntest il-Qorti tal-Ġustizzja stqarret

60. Din l-istqarrija hija ċertament korretta. Il-ġustifikazzjoni għall-ġurisidizzjoni esklużiva tat-tribunal tal-arbitraġġ speċifikament težiġi, madankollu, ftehim ta' arbitraġġ effettiv li jkopri s-sugġett inkwistjoni. Ma jistax jiġi dedott mis-sentenza Van Uden li l-eżami ta' kwisjoni prelinari relatati ma' dan jitnehha mill-qrati nazzjonali.

61. Huwa wkoll mhux ovvju għalfejn eżami bhal dan għandu jiġi rriżervat biss għat-tribunal tal-arbitraġġ, għax il-ġurisidizzjoni tiegħu tiddependi fuq l-effettività u l-iskop tal-ftehim tal-arbitraġġ bl-istess mod bhal mhija l-ġurisidizzjoni tal-qorti fl-Istat Membru l-iehor. Il-fatt li l-liġi tal-post fejn isir l-arbitraġġ giet magħzula bħala l-liġi applicabbli għall-kuntratt ma jistax jikkonferixxi fuq it-tribunal tal-arbitraġġ dritt esklużiv biex tiġi eżaminata l-klawzola ta' arbitraġġ. Il-qorti fl-Istat Membru l-iehor — f'dan il-każ il-qorti f'Siracusa — fil-prinċipju hija f'pożizzjoni li tapplika l-liġi barranija, kif tabilhaqq hafna drabi huwa l-każ skont id-dritt internazzjonali privat.

41 — Sentenza tal-15 ta' Mejju 1986, Johnston, 222/84, Ġabra 1651, punti 18 u 19; sentenza tal-25 ta' Lulju, 2002, Unión de Pequeños Agricultores vs Il-Kunsill, C-50/00 P, Ġabra p. I-6677, punt 39; u sentenza tat-13 ta' Marzu 2007, Unibet, C-432/05, Ġabra p. I-2271, punt 37. Dwar il-garanzija fundamentali ta' protezzjoni ġudizzjarja effettiva, ara l-Artikoli 6 u 13 tal-Konvenzjoni Ewropea għall-Protezzjoni tad-Drittijiet u Libertajiet Fundamentali (iffirmata f'Ruma fl-4 ta' Novembru 1950) u l-Artikolu 47(1) tal-Karta tad-Drittijiet Fundamentali tal-Unjoni Ewropea (proklamata f'Nizza fis-7 ta' Dicembru 2000, ĠU 2000 C 364, p. 1).

42 — Van Uden (iċċitata fin-nota ta' qiegħ il-paġna 21, punt 24).



62. Fl-aħħar nett għandu jiġi enfasizzat li relazzjoni legali ma taqax barra mill-kamp ta' applikazzjoni tar-Regolament Nru 44/2001 sempliċement għax il-partijiet ikunu daħlu fi ftehim ta' arbitraġġ. Għall-kuntrarju, dan ir-Regolament huwa applikabbli meta l-għan sostantiv tal-proċedura jaqa' taht dan tal-aħħar. Dan l-aspett huwa indipendenti mill-kwistjoni preliminari mressqa mill-qorti li għiet invokata, li tirrigwarda l-kwistjon dwar jekk hija m'għandhiex ġurisdizzjoni minhabba klawzola ta' arbitraġġ u jekk għandhiex tirrinviya t-tilwima għall-arbitraġġ skont id-dispożizzjonijiet flimkien tal-Konvenzjoni ta' New York u tal-Artikolu 71 tar-Regolament. Ordni għaż-żamma ta' kawżi li jzomm parti f'dik is-sitwazzjoni milli jibda jew ikompli proċeduri quddiem il-qorti nazzjonali ta' Stat Membru tostakola proċeduri legali li jaqgħu taht il-kamp ta' applikazzjoni tar-Regolament Nru 44/2001.

2. Jistgħu kunsiderazzjonijiet relatati mar-realtà Prattika ta' proċeduri ta' arbitraġġ jikkostitwixxu ġustifikazzjoni?

63. Fil-fehma tal-House of Lords, fuq kollox ir-realtà Prattika ta' proċeduri ta' arbitraġġ bħala metodu biex jiġu riżolti tilwimiet kummerċjali titlob li l-qrati Ingliżi jkunu f'pożizzjoni li joħroġu "anti-suit injunctions" insostenn tal-arbitraġġ.

64. Barra dan il-House of Lords issostni f'dan ir-rigward li l-qrati nazzjonali għandhom

jirrispettaw l-awtonomija tal-partijiet li ddeċidew li jirreferu t-tilwim tagħhom għal arbitraġġ privat. Il-partijiet xtaqu jevitaw li jkunu involuti fi proċeduri li jieħdu fit-tul quddiem il-qrati nazzjonali. Fl-għażla tagħhom tal-post tal-arbitraġġ persuni ingaġġati fil-kummerċ se jagħtu qies ta' jekk il-qrati hemmhekk għandhomx għad-dispożizzjoni tagħhom rimedji effettivi b'sostenn għall-arbitraġġ. L-Istati Membri l-oħrajn huma fil-libertà li jagħtu lill-qrati tagħhom għodod simili biex isahhu l-attrazzjoni tagħhom bħala sede tal-arbitraġġ.

65. Fl-aħħar nett il-House of Lords tirreferi għall-izvantaġġ kompetittiv li bih tiġi mhedda Londra, komparata ma' sedi internazzjonali ta' arbitraġġ oħrajn bħal New York, Bermuda u Singapore, jekk il-qrati Ingliżi ma jkunux jistgħu joħroġu iktar "anti-suit injunctions", mhux bħal qrati f'dawn il-partijiet.

66. L-ewwel nett għandu jifakkur li l-motivi ta' natura purament ekonomika ma jistgħux jiġġustifikaw ksur tad-dritt Komunitarju<sup>43</sup>. Mill-banda l-oħra, l-osservanza tal-principju tal-awtonomija tal-partijiet tista' tinghata kunsiderazzjoni għall-interpretazzjoni tar-Regolament Nru 44/2001, kif ġie affermat mill-Qorti tal-Ġustizzja inkonnessjoni ma'

43 — Ara, fir-rigward ta' restrizzjonijiet fuq il-libertajiet fundamentali: sentenza tal-25 ta' Lulju 1991, Gouda, C-288/89, Gabra p. I-4007, punt 10; sentenza tat-28 ta' April 1998, Kohll, C-158/96, Gabra p. I-1931, punt 41; u sentenza tas-17 ta' Marzu 2005, Kranemann, C-109/04, Gabra p. I-2421, punt 34).

ftehim li jinkonferixxu ġurisdizzjoni<sup>44</sup> u kif jiġi enfasizzat f'dan il-kuntest fil-premessa 14 tal-preambolu tar-Regolament. Anki jekk l-arbitraġġ — għad-differenza tal-ftehim li jattribwixxi ġurisdizzjoni — ma jaqgħax taht il-kamp ta' applikazzjoni ta' dan ir-Regolament, jirriżulta mix-xogħlijiet preparatorji ta' dan ir-Regolament li r-Regolament Nru 44/2001 m'għandux jippreġudika r-regoli internazzjonali dwar l-arbitraġġ<sup>45</sup>.

67. Madankollu l-interpretazzjoni li ġiet avvanzata hawnhekk tirrispetta l-awtonomija individwali, kif ukoll ma tpoġġix fid-dubju l-operat tal-arbitraġġ. Ikun hemm proċedimenti quddiem qorti nazzjonali barra mill-post tal-arbitraġġ fil-każ biss jekk l-partijiet ma jaqblux dwar jekk il-klawżola ta' arbitraġġ hijiex valida u applikabbli għat-tilwima inkwistjoni. F'din is-sitwazzjoni fil-fatt mhux jidher jekk hemmx kunsens generali bejn il-partijiet biex jissottomettu tilwima speċifika għall-arbitraġġ.

68. Jekk mill-eżami tal-qorti nazzjonali jirriżulta li l-klawżola ta' arbitraġġ hija valida u applikabbli għat-tilwima, il-Konvenzjoni ta' New York teziġi li jsir rinviju għall-arbitraġġ. Għalhekk m'hemm l-ebda riskju li dak li jkun jevita l-arbitraġġ. Huwa veru li l-invokazzjoni tal-qorti nazzjonali huwa stadju addizzjonali fil-proċeduri. Għar-raġunijiet imsemmija hawn fuq, parti li tiegħu l-pożizzjoni li mhix marbuta b'klawżola ta' arbitraġġ, ma tistax tiġi impedita milli jkollha aċċess għall-qrati li

jkollhom ġurisdizzjoni skont ir-Regolament Nru 44/2001.

69. Jekk il-qrati li jista' jkollhom ġurisdizzjoni ma jiġux invokati, minhabba ordni għaż-żamma ta' kawzi, hemm ukoll ir-riskju li dawn il-qrati jistgħu iktar tard jirrifjutaw li jirrikonoxxu u jeżegwixxu d-deċiżjoni tal-arbitraġġ konformi mal-Artikolu V tal-Konvenzjoni ta' New York. Anki mill-persepettiva ta' ekonomija proċedurali, ordni għaż-żamma ta' kawzi tista' għalhekk twassal għal riżultati mhux sodisfaċenti.

70. Huwa veru li tribunal tal-arbitraġġ jew il-qrati nazzjonali tal-post fejn isir l-arbitraġġ, minn banda, u l-qrati fi Stat Membru ieħor li għandhom ġurisdizzjoni skont ir-Regolament fir-rigward tas-sugġett inkwistjoni fil-proċeduri, mill-banda l-oħra, jistgħu jaslu għal deċiżjonijiet diverġenti dwar l-iskop tal-klawżola ta' arbitraġġ. Jekk kemm it-tribunal tal-arbitraġġ u anki l-qorti nazzjonali jiddikjaraw li għandhom ġurisdizzjoni, dan jista' jwassal għal deċiżjonijiet konfliġġenti fuq il-mertu, kif ġie rrilevat mill-House of Lords.

71. Fl-ambitu tal-kamp tal-applikazzjoni tar-Regolament Nru 44/2001, għandhom, sa fejn

44 — Ara s-sentenza tad-9 ta' Novembru 1978, Meeth, 23/78, Gabra p. 2133, punt 5; u s-sentenza tad-9 ta' Novembru 2000, Coreck, C-387/98, Gabra p. I-9337, punt 14).

45 — Ara iktar 'il fuq, punt 53.

huwa possibbli jiġu evitati deċiżjonijiet irri-konċiljabbli f'żewġ Stati Membri. F'każijiet ta' konflitt ta' ġurisdiżzjoni bejn il-qrati nazzjonali ta' żewġ Stati Membri, l-Artikoli 27 u 28 tar-Regolament Nru 44/2001 jiżguraw li jkun hemm koordinazzjoni, kif ġie nnotat b'mod partikolari mill-Gvern Franciż. Madankollu, peress li l-arbitraġġ ma jaqax taht il-kamp ta' applikazzjoni tar-Regolament Nru 44/2001, fil-preżent m'hemm l-ebda mekkaniżmu sabiex tiġi kkoordinata l-ġurisdiżzjoni tiegħu mal-ġurisdiżzjoni tal-qrati nazzjonali.

72. Ordni unilaterali għaż-żamma ta' kawżi madankollu mhijiex miżura adatta biex tiġi rretifikata dik is-sitwazzjoni. B'mod partikolari, jekk Stati Membri oħra kellhom isegwu l-eżempju Ingliż u jintroduċu wkoll "anti-suit injunctions", dan iwassal biex ikun hemm ordnijiet reċiproci. Fl-aħħar mill-aħħar tip-

prevali l-ġurisdiżzjoni li tista' timponi sanzjonijiet iktar għoljin għan-nuqqas ta' konformità mal-ordni.

73. Minflok soluzzjoni permezz ta' miżuri ta' koerċizzjoni, hija meħtieġa soluzzjoni permezz tal-liġi. F'dan ir-rigward hija biss l-inkluzjoni tal-arbitraġġ fl-iskema ta' Regolament Nru 44/2001 li tista' tirrimedja s-sitwazzjoni. Sadanittant, jekk ikun meħtieġ, iridu jiġu aċċettati deċiżjonijiet diverġenti. Madankollu għal darb'oħra jrid jerga' jiġi affermat li dawn il-każijiet huma l-eċċezzjonijiet. Jekk klawżola ta' arbitraġġ hija fformulata b'mod ċar u m'hemm l-ebda dubju dwar il-validità tagħha, il-qrati nazzjonali m'għandhom ebda raġuni għalfejn ma jirreferux il-partijiet għat-tribunal ta' arbitraġġ mahtur konformi mal-Konvenzjoni ta' New York.

## V — Konklużjoni

74. Fuq il-bażi tal-kunsiderazzjonijiet magħmula iktar 'il fuq, nipproponi li d-domandi preliminari rrinvjati mill-House of Lords għandhom tingħatalhom risposta kif ġej:

Ir-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdiżzjoni u rikonossiment u eżekuzzjoni ta' sentenzi f'materji ċivili u kummerċjali

jipprekludi qorti ta' Stat Membru milli tagħti ordni li żżomm persuna milli tibda jew tkompli proċeduri quddiem il-qrati ta' Stat Membru iehor minhabba li, fl-opinjoni tal-qorti, proċeduri bħal dawn isiru bi ksur ta' ftehim ta' arbitraġġ.